

OUP—391—29-4-72—10,000.

OSMANIA UNIVERSITY LIBRARY

Call No. *AN 501.14* Accession No. *66*

Author

Title

This book should be returned on or before the date last marked below.

قندیل

قیومِ نظر

ناشر
کتاب خانہ پنجاب لاہور

قیمت پندرہ

روپے

بار اول

واحد نمائندہ

اردو بک سٹال بیرون لوہاری دروازہ
لاہور

”حلقہٴ اربابِ فرق“ کی مخلصانہ تنقید کے نام

ایم۔ سعید ریڈر پبلشرز نے دین محمدی پریس لاہور سے چھپوا کر کتاب خانہ پنجاب لاہور سے شائع کی۔

فہرست

۱۲۱	غزل	۴	ابتداء
۱۲۳	سین آوارہ	۱۱	نیاسال
۱۲۶	غزل	۱۳	نگ و صوت
۱۲۷	داشتہ	۱۶	غزل
۵۰	غزل	۱۸	تاج
۵۲	ترغیب	۲۱	غزل
۵۲	غزل	۲۳	مشق گریبان
۵۶	محرومی	۲۶	بہات کی رات
۵۸	والہی	۲۸	غزل
۶۱	غزل	۳۰	مجبوری
۶۲	خلش تاش	۳۳	غزل
۶۶	انجام	۳۵	اس بازار میں ایک شہم
۶۹	تنگن	۳۷	خواب گراں

۹۵	جوانی	۷۱	غزل
۹۷	غزل	۷۳	بے بسی
۹۹	شجنون	۷۵	خزاں
۱۰۳	غزل	۷۷	آمال
۱۰۵	بنی آدم	۷۹	غزل
۱۰۷	آندھی	۸۱	زندگی
۱۰۹	شہم	۸۳	غزل
۱۱۱	صبح کاذب	۸۵	نور جہاں کا مزار
۱۱۳	المعین	۸۷	اپنی کہانی
۱۱۶	غزل	۹۰	نئی تحریر نہیں
۱۱۸	ساقی نامہ	۹۳	جنگ

ابتدائیہ

اپنی نظموں کے متعلق مجھے کچھ زیادہ غلط فہمی نہیں لیکن خیال کہ ان میں سے شاید چند ایک بھی کچھ مدت تک زندہ نہ رہ سکیں گی مجھے ان کے بارے میں بہت کچھ سوچنے پر مجبور کرتا ہے۔ نفسیات کے گو رکھ دھندوں میں الجھنے والے جو چاہیں کہیں یلین اس ضمن میں مجھے اپنے طور پر بعض داخلی اور خارجی باتیں کافی وزن دار معلوم ہوتی ہیں۔ اس قسم کی داخلی باتیں کہ زندگی کے متعلق میرا نظریہ چنداں مفید افزا نہیں پایا کہ میرے رگڑے میں یا سبیت گھر کر چکی ہے، ایسی چیزیں ہیں جن کے بارے میں مجھ سے زیادہ میرے دوستوں کو کچھ کہنے سننے کا سہی حاصل ہے۔ اس لئے کہ اس رنگ میں وہ مجھ سے زیادہ مجھ کو دیکھتے اور سمجھتے ہیں۔ البتہ بعض خارجی وجوہات ایسی ہیں جن کے ذکر سے ان نظموں کے پس منظر پر روشنی پڑ سکتی ہے۔

خارجی باتوں پر گفتگو کہ نامیرے لئے اس وجہ سے بھی ضروری ہے

کہ میں اپنے گرد و پیش سے بہت متاثر ہوتا ہوں اور بنی آدم کی بیشتر لوہے جیسا
 با قدرت کے اکثر مظاہر مجھے اپنی دنیا میں گم کر کے مجھ پر داخل طور پر اثر انداز
 ہوتے ہیں۔ گو اس سلسلے کے ہر گوشہ کی عکاسی میرے بس کا ردگ نہیں
 چنا پختہ ہو سکتا ہے کہ ان نظموں میں ملکی جھگڑے، سیاسی نظریے، سماجی مہجینیں
 اقلیت و اسی مسائل اور وقت کے ادبیاتیوں و جمعیوں کے نار و پودہ کھڑے ہوئے
 بظاہر نظر نہ آئیں۔ لیکن اس کا یہ مطلب نہ ہوگا کہ میں دنیا کے رنگ و بو میں
 کھو کر زندگی کی دوڑ میں ان باتوں سے بے خبر رہا ہوں۔ میرے نزدیک ان
 نظموں کی جان واصل یہی چیزیں ہیں اور ان نظموں کی رگ۔ رگ میں اگر
 ان چیزوں کا خون روانہ دوان دوان نہیں تو کم از کم موجود ضرور ہے۔
 پچھلے دس سال میں جس تیزی بلکہ باد پائی سے شاعروں کے ایک گروہ
 نے دوسرے گروہ کو جالیا ہے۔ وہ اس محشر خیز جنگ کے زمانے میں بھی
 سیران کن ہے۔ پھر صرف یہی نہیں ہر شاعر نے اپنے خاص رنگ میں اپنی
 انشا و طبع کے جوہر کھینچ کر اس طرح دکھائے ہیں کہ سب سے گام رہروں
 کے لئے کتنے چینی کے کٹے ہی سامان پیدا ہو گئے ہیں۔ لیکن اس سیکے میرے
 خیال میں ہماری کوششوں کے سراپے جلنے کی اتنی ہی گنجائش ہے جس قدر ہم
 سے برہم ہونے کی۔ کیونکہ ہماری اس طوفانی رفتار کی ذمہ دار ہم سے کہیں زیادہ
 ہر آن بدلتی اور ہر قدم پر اپنی پریشانی میں اضافہ کرتی ہوئی ہماری صدیوں
 کی پُرانی دنیا ہے۔ یہی دنیا جس سے کم از کم میں ایک لمحہ کے لئے بھی الگ
 نہیں ہو سکا۔ چنانچہ ان نظموں کے خارجی اور داخلی عناصر میں اگر جدید اور
 قدیم کا امتزاج پایا جاتا ہے تو اس کی ایک اہم وجہ یہ بھی ہے۔
 جدید شعری کا ناموں میں نظم آزاد کو کافی کو سا جاکا ہے نظم آزاد
 اگرچہ چند صورتوں میں ہماری بعض ضرورتوں کے لئے لائڈی ہے۔ لیکن مجھے
 اعتراف ہے کہ اس کی بیشتر حیثیت ابھی ایک طویل تجربہ کی سی ہے۔

مشتملیات سے قطع نظر پرانے لکھنے والے نئے تجربوں کی دنیا میں اپنے آپ کو اس لئے نمایاں نہ کر سکے کہ ان کے وقت کا تقاضا اس سے مختلف تھا۔ ان دنوں زمانے کو اس قدر جلد گزریں بدلنے کا شعور نہ آیا تھا اور عافیت پسند ہونے کے باعث ان لوگوں کو ایک ہی روش بلکہ اپنی پرانی ہی ڈگری پر چلنے میں ملاتی نظر آتی تھی۔ اس کے برعکس آج کل کے شعراء کے لئے شعر میں تجربہ کو فی بڑی یا خوفناک بات نہیں بچنا بچھ اس پوری طرح سے گرفت میں نہ آنے والے دور میں اکثر شعرا کچھ تجربے کر رہے ہیں۔ ان میں ہر شاعر نظم آزاد نہیں لکھتا۔ لیکن اپنے نظریے کے مطابق مختلف طریقوں سے اپنی بات کہتا اور نئے تجربوں کی داغ بیل ڈالتا چلا جاتا ہے میری بیشتر نظمیں غرضی طور پر چند ایسے ہی تجربوں کی حامل ہیں ان میں اکثر اوقات میں نے اپنے نہایت قریب کے پیشروؤں یا ہم عصروں کے تجربات سے فائدہ اٹھایا ہے مگر بعض جگہ شاید بالغ نظر آنے والوں کیلئے شگ نہ نزل نما چھوڑ جانے کی ہلکی ہلکی کوششیں بھی کرنا چاہی ہیں۔

ان تمام باتوں کے ہوتے ہوئے میں اپنی نظموں کو اس صنف میں جسے عرف عام میں نئی شاعری کہتے ہیں شمار کرتے ہوئے کتنا بلکہ ڈرتا ہوں نئی شاعری کیا ہے؟ یا نئی شاعری کے اجزا کیا ہیں؟ ایک ایسا سوال ہے جس کا جواب باسانی نہیں دیا جاسکتا۔ دراصل نئی شاعری کی حمایت میں کچھ کہنے والوں نے اس سلسلے میں ایسی گریں ڈال دی ہیں جن کو کھولنے کیلئے ہمیں اب دل سے زیادہ دماغ سے کام لینے کی ضرورت ہے۔ نئی شاعری کی تعریف نہ تو ان تحریکوں کو بے نقاب کرنے سے ہو سکتی ہے۔ جن کے تحت مختلف شعرا نظمیں لکھ رہے ہیں

اور نہ ان تاثرات کی بھان بھٹک ہی سے اس کے اجزا ڈھونڈے جاسکتے ہیں جن کی آغوش میں آج تمام دنیا چلی جا رہی ہے۔ جیسا کہ میں ابھی کہہ چکا ہوں ہر نیا شاعر آزاد یا معرا نظم نہیں لکھتا۔ ہر نیا شاعر مزدور اور مزدور کے جھگڑے بھی نہیں چکاتا۔ بلکہ ہر نیا شاعر سیاسیات، جنسیات، نفسیات اور میں بھی کم نظر نہیں آتا۔ درحقیقت ہر نئے شاعر نے اپنی ایک دنیا الگ ہی بسائی ہے۔ جس میں اس کے اپنے ہی خیالات، اعتقادات، محسوسات اور پھر ان میں ہر ایک کے اظہار کے عجیب غریب استعاروں اور تشبیہوں کے جال بچھے ہیں۔ وہ اپنی اس دنیا میں مگن اور دوسرے کی دنیا سے بے نیاز ہے مگر اس کے باوجود ان سب میں ایک ایسا درو مشترک ہے جسے بیان کرنے کی بجائے صرف محسوس ہی کیا جاسکتا ہے۔ کیونکہ اس درو مشترک کی تفصیل میں ہماری تمام کائنات شامل ہے۔ اس تفصیل کو جانتا نہی شاعری کو سمجھنا بلکہ خود اپنے آپ سے شناسا ہونا ہے۔ لیکن یہ ایک ایسی منزل ہے جس کے لئے ابن آدم کو خود کا گامی کی ایسی حدیں عبور کرنا ہوں گی جس کے لئے شاید وہ ابھی تک پوری طرح سے تیار نہیں ہو سکا۔

عرف آخر کے طور پر مجھے میراجی کے متعلق یہ کہنا ہے کہ اگر وہ مجھ میں دوسری زبانوں کے ذخیرہ نظم سے صحیح طور پر آشنا ہونے کا شعور بروقت پیدا نہ کرتے تو اس مجبورِ عد کی اکثر نظمیں اپنی موجود صورت سے مختلف ہوتیں۔

قبوِ نظر
جون ۱۹۷۵ء

مصری شاہ لاہور

نیا سال

خوشبوؤں کی مہک سی آئی
رُومے گل پہ چپک سی آئی
بادِ غزاں کا نرم سا جھونکا
آیا
اور اک سال گیا

تاریکی میں نور سا چسکا
لرز اموقی سا شبنم کا

آنکھ سی جھپکی، آیا اندھیرا

چھایا

اور اک سال گیا

اُرتی اُرتی گرد سی دیکھی

لب پر آہِ دُسی دیکھی

عمر رواں نے اک جھٹکا سا

کھایا

اور اک سال گیا

رنگ و صوت

پھراوے کالے رنگوں میں بہکانے والے رنگوں میں
اُٹھے ہیں اُفت کے گوشے سے دھل کر انگور کے خوشے سے

وہ بادل جن کے سینے پر
گویا تصویر نظر آئی

بہتی شمشیر نظر آئی بگلوں کی لکیر نظر آئی
پھر خرمین ہوش پہ برق گری پھر گلشن گوش پہ برق گری

لہرائیں سیمیں آوازیں
یاد آئیں شیریں آوازیں

پھر باغ کے کونے کونے سے خوشبو کے نرم بچھونے سے
شادابی دل سے ہوئے پیدا (اور کس مشکل سے ہوئے پیدا)
وہ پھول کہ جن کی رنگینی
شعلوں کا جگر کہلاتی ہے

کانٹوں کی نظر بن جاتی ہے نغموں کا اثر برساتی ہے
پھر رگ میں رنگ ہو ہی گیا میں اپنے آپ میں کھو ہی گیا
پھر چمکیں رنگیں آوازیں
یاد آئیں شیریں آوازیں

پھر رُوحِ چمنِ بیل ہوئی پھر تہیتِ گلِ تبیل ہوئی
 کیوں رنگوں میں گر ستم نہ ملے آواز کا زیر و بم نہ ملے
 کیوں کان سنیں آنکھیں دیکھیں؟
 انسان بھی یوں مجبور ہے کیا؟
 یہ نعمتِ رنگ و نور ہے کیا؟ یہ قدرت کا دستور ہے کیا؟
 کیوں چشم و گوش کی پابندی کیوں عقل و ہوش کی پابندی
 یوں اٹھیں غمگین آوازیں
 یاد آئیں شیریں آوازیں

غزل

زندگی چال چل گئی شاید
 موت پھر آ کے ٹل گئی شاید
 کھا رہا ہوں ابھی فریبِ وفا
 آرزو پھر بہل گئی شاید
 پھر نہ اٹھی گدی جو خرمن پر
 برق بھی ساتھ چل گئی شاید
 جو شمش عشق کیا کیا تو نے
 بات اُن کی بیکل گئی شاید

ہنس رہا ہوں فراقِ دائم پر
 غم کی صورت بدل گئی شاید
 اُن کے رخ سے نظر نہیں ملتی
 نوجوانی مچل گئی شاید
 تیز اتنی نہ تھی شرابِ حُسن
 دل کے سانچے میں ڈھل گئی شاید
 پھر اٹھائیں اضطرابِ نظر
 پھر طبیعت سنبھل گئی شاید

ناچ

ساز کی صداؤں پر

چھن چھپتا، چھن چھن

ڈھل رہا ہے، بانگین

ناچ! ناچ سحر فن

ساز کی صداؤں پر

ہاتھ، آنکھ، لب ہلیں

حسن کی حدیں ملیں

ذوقِ ناز سے گزر
 جسم و جان ایک کر
 سرخوشی کے طورِ ناچ
 ناچ ! ناچ ! اور ناچ

پاؤں میں بھٹکن نہ ہو
 انگلیوں میں دم رہے
 فرق پیچ و جسم رہے
 کیفِ زیرِ دہم رہے
 پاؤں میں تھکن نہ ہو
 ڈگمگانہ شمعِ نو

کھتر تھرا رہی ہے لو
 جل رہی ہے زندگی
 بس یہی ہے زندگی
 زندگی کا دور ناچ
 ناچ ! ناچ ! اور ناچ

غزل

نگاہوں سے دل میں مٹانے لگے ہو
 محبت کا جساد دھجکانے لگے ہو
 مٹانے لگے ہو مر نقشِ ہستی
 جوانی کو بے خود بنانے لگے ہو
 قصور کے خاکوں میں بھرنے لگے رنگ
 امیدوں کی بستی بیٹھانے لگے ہو
 رگ جاں میں اترتے ہو غموں کی لے میں

میری روح میں گنگنا نے لگے ہو

مجھے لے چلے ہو کٹھن دادیوں میں

تماثائے منزل دکھانے لگے ہو

گماں بھی نہ ہو جب مجھے زندگی کا

مرے پاس اسوقت آنے لگے ہو

مجھے بھی لگے پیار سے دیکھنے تم

مجھے بھی نظر آزمانے لگے ہو

عشق گریزاں

سرد ہو چکی محفل

اور تو نے پروا نہ

خواہشوں سے بیگانے

جان سے گزرنے کا

کھیل ہی نہیں کھیلا

بجھ گیا تیرا بھی دل؟

سرد ہو چکی محفل

آدمی کو جیسنایا ہے

ہمکنارِ عنسم ہو کر

لطفِ زندگی کھو کر

آج اور کل، برسوں

بے بسی کے بل برسوں

نہرِ زیست پینا ہے

آدمی کو جیسنایا ہے

عمر پر نہ با اس کی

یہ طویلِ محببوری

اپنی اصل سے دوری

وجہِ دردِ ہستی ہے

ننگِ نام و مستی ہے

عمر ہے سزا اس کی

عمر پر نہ جا اس کی

دیکھ رات جاتی ہے

اٹھ ابھی لپک کر آ

بن سنور چپک کر آ

صبح ہونے سے پہلے

موت ہی سے دل بہلے

شمع جھسللاتی ہے

دیکھ رات جاتی ہے

برسات کی رات

کالی کالی بہت ہی کالی
 بے ربط مگر جواں حسینہ
 کیا رکھتی ہے زیست کا قرینہ

ملنے لگے اسکے سرگیں لب
 دانتوں کی لکیر ہے رخسار
 یا رُوح بہار ہے پرفشاں

آئی ہے صدا وہ تہقے کی
کانپ اٹھی ہے کائنات ساری
ہے ذوق جنوں پڑھ لاری

اب بندھ گیا تارا نسوؤں کا
روتی ہے عجیب ساوگی سے
پڑھ ہول مہیب دکشتی سے

مناک ہوئے ہیں خار و خاشاک
دل چاک ہوا کلی کلی کا
بڑھنے لگا دور زندگی کا
ماہِ چاند

غزل

کر گیا کامِ نشانہ تیرا
 امتحانِ مہیا بہانہ تیرا
 تیرا ہونا ہی تھا کافی، ماما
 دام تیرا تھا نہ دانہ تیرا
 کیوں ہو محمد و محبت میری
 کیا نہیں حُسنِ یگانہ تیرا؟
 میں ہی کیوں صرف بلا ہوں آخر
 نام لیتا ہے زمانہ تیرا

جانے کیا شے تھی نہ سمجھا اب تک
زندگی یعنی فسانہ تیرا
نعمہ رنگ ہے شورِ بلبل
بوئے گل گویا ترانہ تیرا
کیا یہی تیری حقیقت تھی نظر
رہنِ غم کیفِ شبانہ تیرا

مجبوری

یہ چمکتی آنکھیں، یہ ترشے ہوئے لب شعلہ کا
 یہ دہکتے گال، یہ شاداب پھولوں کی بہار
 کیفیت بردوش جوین کا نکھار
 ہو رہے ہیں تیری مبہم خاشی کے سائے میں اب شرمسار

اپنی پُرکار می سے تُو جس کو سرا ہے گی کبھی
 تیری مجبوری اُسے چاہے تو چاہے گی کبھی
 رہ سکے گا حُسن کا یونہی دستار
 جانتا ہوں دور نہ کیوں لوں دور ہی ہے آج تو دیوانہ وار

تجھ کو جانا تھا گم یہ آخری صورت بھٹی گیا
 اور تُو جذبات سے خالی حسین صورت بھٹی گیا
 کیا نہ بھٹی اب تجھ میں تاب انتظار
 تیرے اپنوں نے کیا کیوں تجھ کو تیری موت یوں ہم کنار

کیوں انہوں نے نا شناسائے جنوں سمجھا تجھے
 اپنی ناکامی کے آگے سرنگوں سمجھا تجھے
 تیرے احساسات کا اُن پر مدار
 شمع آئین کہن پر آہ یہ جلتا ترا پر داندہ وار

تیرے سینے میں بھی پل سکتی ہے نیا چاہ کی
 سختیاں تو بھی تو سہہ سکتی ہے سوزِ آہ کی

کیوں انہیں آیا نہ اس کا اعتبار
حسن رنگیں تر کی خواہش حسن رنگیں کو نہیں کیا زینہار

تیری فطرت ادویوں جبر و رضا کی بندشیں
تُو نے کیوں چاہی ہیں خود بیجا حیا کی بندشیں

دشمن ہوش و خرو ہے یہ شعار

وقت باقی ہے ابھی کچھ اب بھی تو کہ مٹے نہیں بس ایک بار

جولائی ۱۹۴۷ء

عزل

ماتھے پر ٹبریک کا صندل کا اب دل کے کارن رہتا ہے
 مندر میں مسجدِ نبوی سے مسجد میں برہمن رہتا ہے
 دڑے میں سورج اور سورج میں دڑہ روشن رہتا ہے
 اب من میں ساجن رہتے ہیں اور ساجن میں من رہتا ہے
 رُت بیت چکی ہے برکھا کی اور پیٹ کچے مارے بیٹھے ہیں
 روتے ہیں رونے والوں کی آنکھوں میں ساون رہتا ہے

اک آہ نشانی جینے کی تہتی تھی مگر جب ڈھبھی نہیں
 کیوں دکھ کی مالا چپنے کو تینہ کاساتن رہتا ہے
 اے مجھ پر ہنسنے اور کسی کو دیکھنے والو یہ تو کہو
 یوں کتنک جان پہنیتی ہے یوں کتنک جو بن رہتا ہے
 دل توڑ کے جانے والے سُن دوا دیکھی رشتے باقی ہیں
 اک سانس کی دوری اُنکی ہے اک پریم کا بندھن رہتا ہے

اُس بازار میں ایک شام

(م کے نام)

چند چاندی کے سرویسکٹوں میں

گرمی محسوس ہو رہی ہے یہاں

اے غم عشق دیکھو جُول نہیں

نغمہ نور دکائنا تِ سُرور

کاسۂ زریں ڈھالتی ہے شام

اور کیا اس میں دلکشی ہے پوچھ

آسمان کی حبیبیں ملبسندی سے

اُڑ کے آیا کثیف خاک یہ کون

اے غم دوست دیکھ بھول نہیں
 پھینک کر پرترے تختیل نے
 بیڑیاں بے حسی کی پہنی ہیں
 اور کیا شے قبول کی ہے نہ پوچھ

معصیت کی یہ زہد پاش بہار
 بن رہی ہے نشاطِ دیدہ و گوش
 اے غم زیست دیکھ بھول نہیں
 تیری تہذیب کے سیاہ نقوش
 انتہائے کمال کاھکیں مال
 اور کیا ذوقِ زندگی ہے نہ پوچھ

خوابِ گراں

مقیمہ بجلی کا روشن تھا۔۔۔ بجھا ہے کیونکہ۔۔۔

چاند بھی نکلا نہیں۔ ابر۔۔۔ ہوا کا طوفان

سرد بستر ہے۔۔۔ کھلے روشنداں

شور۔۔۔ دروازے پہ دستک سی ہوئی تھی۔ باتیں

جیسے دربان کی آواز تھی کھوئی کھوئی

مجھ سے ملنے کا تھا خواہاں کوئی

ایک سایہ — کسی مانوس حسیں پیکر کا
 جس کے دامن میں کئی ایسے ہی سائے لرزاں
 رات کے سینے پہ جس طرح دھواں

وہم تھا میرا کہ دراصل وہی سایہ تھا —
 یاد اب مجھ کو نہیں — جیسے میں گھبرا یا تھا
 اُس نے کیسے مجھے جتلا یا تھا

میرا اقرارِ محبت — مری رنگیں میں
 جن کی رعنائی میں ابھی تھی جوانی اُس کی
 اور پھر جاں بھی گئی تھی اُس کی

سہے سہے سے مرے تہقے گونج اٹھے تھے
 محفلِ زیست میں بے معنی تھا اب اُس کا ورود
 روحِ ناپاک، جلیث و مردود

میرے آرام کی دشمن مرے سکھ کی بیرن
 جیسے میں اُس کو جھڑکتا ہی چلا جاتا تھا
 مایہِ مروت ہو جاتا تھا

اب نہ تھا کچھ بھی مگر ایک بھٹکتی آواز
 شعلے بن بن کے اندھیرے میں بھڑک اٹھتی تھی
 گویا کوندے کی لپک اٹھتی تھی

اور میں نظام و بے حس تھا۔ سناختا میں نے
 جیسے اس رات کی تائی کی فسڑاں ہوگی
 اور مری موت کا سماں ہوگی

تم بھی بجاگ اٹھی ہو۔۔۔ روتی ہو۔۔۔ مری جان سنا
 کیا میں زندہ نہیں۔۔۔ تم تو نہ مجھے جھٹلاؤ
 گرم بستر ہے۔۔۔ قریب آ جاؤ

غزل

آشکار اس قدر شباب نہ کہ
 میرا جینا مجھے عذاب نہ کہ
 مجھ کو چھپ چھپ کے بار بار نہ دیکھ
 اس حقیقت کو بے نقاب نہ کہ
 میں کہاں اس نگاہ کے قابل
 ذرہ دل کو آفتاب نہ کہ
 برق ڈھلتی ہے اس بسم میں
 بجلیوں سے مجھے خطاب نہ کہ

اہل دل اور بھی ہیں محفل میں
 مجھ کو پابندِ انتخاب نہ کر
 لمحہ بھلا کے مجھ کو اپنے قریب
 غم بھر خانماں خراب نہ کر
 اٹھ رہی ہیں وہ انگلیاں مجھ پر
 اس طرح مجھ کو کامیاب نہ کر
 مجھ کو حاصل سکونِ مرگ کہاں
 یوں مجھے صرفِ اضطراب نہ کر
 چھوڑ دے میرے حال پر مجھ کو
 مجھ میں پیدا یہ انقلاب نہ کر

حُسنِ آوارہ

اُڑ رہی تہمتی تری یا ہوائے دلبیری
 نازک و نحیف سی نو بر و لطیف سی
 گھر نہ بار ہے کوئی اور نہ اپنی شے کوئی
 بس جدھر نکل گئی نکل گئی
 اُڑ رہی ہے اُڑ رہی ہے تیرتی

— خوشی کو چھوڑ کر زندگی کے موڑ پر

باغ و راغ کا ٹتی آب جو کو چاٹتی
 بوئے گل سے جھومتی خار و خس کو چومتی

جی رہی ہے جس طرح بھی جی سکی
 اُڑ رہی ہے اُڑ رہی ہے تیزی

ایک، بے دماغ نے کہنہ سال زاغ نے
 زورِ حرص و آرزو میں شورِ برگ و ساز میں
 اُس کو جب نسل دیا دلکشی کا پھل دیا

آہ بھی نہ بد نصیب کر سکی

اُڑ رہی ہے اُڑ رہی ہے تیزی

اب وہ کس لئے مرے شہد جمع کیوں کر سے
 سو گھنتی ہے پھول کو زر نگار بھول کو
 پھر اُسے ستا کر بال و پر کو جھاڑ کر

ڈھونڈتی ہے سدا کے اور ہی

اُڑ رہی ہے اُڑ رہی ہے تیری

اپریل ۱۹۷۷ء

غزل

فریبِ حسن کی گھائیں حبیب ہیں محبت میں بھی کیا باتیں حبیب ہیں
 جمایا رنگ ایسا آنسوؤں نے سمجھنا ہوں کہ برساتیں حبیب ہیں
 ستارے ٹوٹتے ہیں صورتِ دل بظاہر چاندنی راتیں حبیب ہیں
 میسر جو کسی پہلو نہ آتیں وہی اُن کی ملاقاتیں حبیب ہیں
 نہ کیوں دیتی فغاں سرگوشیوں میں دعاؤں سے مناجاتیں حبیب ہیں

نظرِ حجب سے شکستِ زلیست دیکھی

جوانی کی وہی باتیں حبیب ہیں

داشۃ

رات دھندلی تیرگی، نمناک گھاس
 ٹھہری ٹھہری مضحکہ بھولوں کی باس
 تنہا اُداس

باغ کی دل سرد خاموشی سے دور
 اُن گنت تاروں کا بے ترتیب نور
 سامانِ طور

اُٹھ رہی ہے جیسے موج نیم تاب
 کھکشاں — یہ بار بار دیکھا سراب
 منزل کا خواب

بھول کر اپنی تمنا کا آل
 گوشہ دل میں وہی رہ رہ حال
 لایا خیال

جس نے واکی مجھ پہ چشمِ التفات
 مجھ کو سمجھا اپنی ساری کائنات
 ہر تلخ رات

آج اُس کی دلکشی ٹپتی لکیر
 اُس کی بڑھتی تیرگی کا سم صغیر
 میرا ضمیر

دیکھتا ہوں پھر نجوم خوش خرام
 جانے کب تک لے گا مجھ سے انتقام
 یہ حسن بام

غزل

مل جائیں گے تم کو چاہ والے
 ڈھونڈو گئے مگر نباہ والے
 کب ملتا ہے شوق دید و بھیں
 کب دیکھتے ہیں نگاہ والے
 یہ کیسی سراق کی گھڑی ہے
 خاموش ہیں آہ آہ والے
 مجبور دعا کرو نہ مجھ سے کو

ہاتھ اٹھتے نہیں گناہ والے
 آیا دم واپس بھی آئے
 آتو بھی حند اگواہ "والے
 روشن ہیں اُسی سے تنگدے بھی
 محم جس میں ہیں لا الہ والے
 کیا شے تھی نطفِ غزل یہ تیری
 چپ ہو گئے واہ واہ والے

ترغیب

مسلل ہوانے

سمیٹے ہیں پتوں کے کبھرنے خزانے

سفیدے کی شناخوں سے تاروں کا جھڑ

مجنت کے فتنوں کا جادو جگانے

چلا آ رہا ہے

اندھیرے میں روشنی

زمناس کی راتوں کا یخ بستہ جو بن

بھڑکنے لگا ہے سنگتا تصور
 تمنا کی ایذا پرستی کا دامن
 بڑھا ہوا ہے

الچھنے سے حامل

ہوتی ہے نہ آسان ہوگی یہ مشکل
 بلاخیز موجوں کے رستے میں تنہا
 کھڑا ہے سمندر کا صد چاک حامل
 کوئی گارا ہے

غزل

زیرِ زمیں جو مجھ کو ہوس آسماں کی ہے
 شاید یہ مشتِ خاک تیرے آنتاں کی ہے
 کتنا ہوں جمع بے سرو سامانیاں کہیں
 بجلی کو پھر تلاش میرے آشتیاں کی ہے
 تو بھی اگر نہیں نہ سہی چشمِ التفات !
 مجھ پر نگاہِ لطفِ غمِ جاوداں کی ہے
 اک رازِ ناکشودہ ہوں اک حرفِ ناتمام

تکمیل راز مجھ پہ مرے راز داں کی ہے
 گم کر چکا ہوں پائے جہتِ آشنائے کو بھی
 لیکن نہ کھل سکا کہ تمنا کہاں کی ہے
 کیا موت نے بھی سیکھ لئے دلیری کے ٹھنک
 یہ طرزِ بے رخی تو اس آرامِ جاں کی ہے
 قائم و قرارِ عشقِ نظر جس کے دم سے تھا
 یہ تربتِ شکستہ اسی نوجواں کی ہے

محرومی

اور یہ بھر پور بہار
 ان گنت کلیوں پہ دوشیزہ نکھار
 ہر جوان شاخ باندازِ کمال اٹھتی ہوئی

پھول ہنگامہ بدوش
 نازک اندام ہواؤں کا غروش
 پھیلتی پھیلتی خوشبوئے وصال اٹھتی ہوئی

تمنا تا ہوا باغ
 شوق بے پایاں کو منزل کا سراغ
 مشتعل آرزو ہر گنگب جہاں اٹھتی ہوئی

ہر برس تیرا خیال
 بُن ہی لیتا ہے کسی طور یہ جہاں
 ورنہ تو کس کے لئے بادِ شمال اٹھتی ہوئی

والپسی

گہری نیند سے جاگنا سبترہ

پھولی سرسوں یوں لہرائی

موسم گل نے لی انگڑائی

شاخ شاخ پر کھلے شگوفے

کچی کوری کلیاں آئیں

اکیں، چنکیں، دودھ نہائیں

چہک رہا ہے پتہ پتہ
 سُنتا ہوں اُن سُننے فسانے
 دھیان کی دنیا مانے نہ مانے

جانے اب کیوں ٹھان چکی تو
 بھولی بات کو دہرانے کی
 میرے سائے میں لوٹ آنے کی

کون اس جھونکے کو بجھائے
 صحنِ چمن سے جو اٹھا ہے
 سوکھے پیڑ کو چھیر رہا ہے

غزل

دلِ خوگرِ غم اور لبِ فریاد ہے خاموش
 اے دلے ستم اب ستم ایجاد ہے خاموش
 کس منہ سے ہو محرومی قسمت کی شکایت
 اک آہ تھی وہ بھی دمِ فریاد ہے خاموش
 پاپالِ محبت ہوں نہ سمجھے گا زمانہ
 یوں صورتِ شبنم میری اُفتاد ہے خاموش
 کیا نالہ غم ہیں ہے ترے مرغِ گرفتار
 کیوں شکوۂ بیداد پہ چٹیا دے خاموش

رہتی تھی نظر جس کی رُخ لالہ و گل پر
 گوشے میں قفس کے وہ چمن زاویے خاموش
 کرتا تھا نظر سوزِ جگر سے جو چراغاں
 غرصہ ہوا وہ بندہ بیداویے خاموش

خلشِ تاثر

خاموش ہوا بھیڑوں کا گلہ چلتے چلتے ممیا کر
 جا پہنچا شاید باڑے میں بوسی رستے میں پھیلا کر
 چپ چاپ کھڑا ہے دُور ادھر وہ جنگل کالی چیلوں کا
 سرسبز ہزاروں کو پر ہول بنانے والی چیلوں کا

آواز نہیں آتی اب جھیل کی جانب سے مرغابی کی
 سنانِ فضا بجان ہوا میں ہے لرزاں رُوحِ خموشی کی
 یوں لائی دوش پہ لاش سی کیا رنگیں دن کی بڑبڑ کی
 یہ شہم، یہ گہری شہم، یہ ہر لحظہ بڑھتی ہوئی تابہ کی

قدرت کے سکونتِ مجسم کی اس حدیتِ آرائش سے
 وادی کے فترے فترے کی ہم آہنگی کی نمائش سے
 ہر نقشِ شجر ہر فیلِ ناپتھر دنیا ہے سسموں کی
 حد ہی نہیں آتی کوئی نظر اس طرفِ فسوں کی قسموں کی

ہر شے پر خوابِ ساطاری ہے ادیں ہر طرفِ بختی
 لینے ہی نہیں دیتی دمِ مجھ کو میری فطرتِ سیما بی
 اے کاش کبھی کم کر سکتی میرے بھی دل کی بے تابی
 یہ شمع یہ گہری شمع یہ ہر لحظہ بڑھتی ہوئی تاریکی

میں مصنوعات کا پروردہ بلکہ انسان بھی مصنوعی
 میرا انسان بھی مصنوعی میرا ایمان بھی مصنوعی

بسنے والا میدانوں کے ہنگامہ پر در شہروں کا
 بے ربط سکوں سننے واقف اور شوریدہ شہروں کا
 میں قدرت کے اسرار و رموز پہناں سے آگاہ کہاں
 اس اندھیائے کے انتہا ہمندری کی مسرے دل میں جاچہ کہاں
 اور مجھ کو دکھاتی ہے نو حقیقت کے جلووں کی راہ کہاں
 یہ شام یہ گہری شام یہ لٹخہ بڑھتی ہوئی تاریکی

یہ منظر خوش آمد تو ہیں میں ان سے مگر کیوں ڈرتا ہوں
 کیوں انکی دل آویزی کو وحشت ناک تصور کرتا ہوں
 کیوں مجھ کو میسرنگ و شجر کا ما بھی سکون قلب نہیں
 کیوں میری دنیا اس دنیا سے جا کے بسی ہے دکھیں

کیوں میں نے ڈالا ہے اپنے ہی جی کو آپ ہلاکت میں
 کیوں ہو ہی نہیں جاتا میں خود پیوستہ بہان قدرت میں
 کیوں بے ہی نہیں لیتی مجھ کو اپنی آغوش کی وسعت میں
 یہ شام یہ گہری شام یہ ہر لحظہ بڑھتی ہوئی تاریکی

ستمبر ۱۹۷۷ء

انجم

دیو داروں کے ٹنڈے رُو پتے جھڑکے پیوندِ خاک ہو بھی چکے

جھیل کی لٹ چکی ہے شادابی کب سے میداں میں پہنچی مرغابی

ہر طرف نرم برف جمنے لگی سر برآوردہ ندی تھمنے لگی

چینیختی ہے ہوا گزرتی ہوئی

کو ہساروں کے پار اُترتی ہوئی

میں ہوں اور اک بسیط تنہائی خشک و تر پر محیط تنہائی

راہ بھولا ہوا ہوں منزل کی کیا کہوں کیا ہے کیفیتِ دل کی

اشک آنکھوں سے بہتے جاتے ہیں کتنے افسانے کہتے جاتے ہیں
 سانس رکنا ہے لڑکھڑاتا ہوں
 فڑے فڑے سے خوف کھاتا ہوں

ایک شفاف ٹکڑا بادل کا یا کوئی پرزہ نوری آنچل کا
 دُور اُنق کے قریب لپٹ لیا آرزوں نے دامن پھیلا لیا
 میں نے چاہا کہ اپنی بات کہوں ہو سکے گردِ اُس کے ساتھ چلوں
 میری رفتار برق وار نہ تھی
 اور اُسے تپا نہ تھی

بڑے کے اک وسیع میدان پر اب پڑا دیکھتا ہوں خوابِ سفر

راستہ ہے نہ رہنما کوئی میرے پہلو سے گم ہے سایہ بھی
 شام کی زردی آئی جاتی ہے مُردنی بن کے چھائی جاتی ہے
 دم بخود ہے ہوا گزر رہی ہوئی
 کوہساروں کے پار اتر رہی ہوئی

جولائی ۱۹۷۷ء

تھکن

رات کی نیلی سیاہی بے چمکی ہے اپنے دامن میں سنہری شام کو
 حسن کی تاریک عنائی کی دنیا پر ہے رنگ بے دلی چھایا ہوا
 نیم جاں فزوں کی مہم گزشتوں پر نعمتہ خاموش لہرایا ہوا

غیم گئی ہے شعلہ پروردن کج محشر خیز منگاموں کی جتنے تندرو
 رفتہ رفتہ بہتے بہتے اپنی منزل کے سکوتِ مضحک کی چھاؤں میں
 آج چنش ہی نہیں بلکہ کیف تنہائی کی زنجیروں سے بوجھل پاؤں میں

فلک کی آلائشوں میں غرق ہے تارِ نفس موہوم احساسات کا
 شمعِ روتار نے نظر آتے ہیں جیسے دل گرفتہ بھول کلائے ہوئے
 جن کی تابانی کے نغمے خارِ زاروں کے شگوفوں سے ہوں بل کھائے ہوئے

ہر طرف اک آئینوالے خوابِ نامعلوم کا پھیلا ہے بحرِ بے کراں
 جس کی سطحِ پرسکوں پر ٹوٹی ہے زندگی کی خستہ سا ماں چاندنی
 بیند یعنی موت کے سانچے ہیں آغوشِ مٹلنے والی غم بداماں چاندنی

غزل

دیوانگی دل کی توقیر نہیں جاتی
 اب خاکِ محبت بھی اکسیر نہیں ہوتی
 اے برقی فنا تو ہی تقدیر مری بن جا
 غارت گرِ سماں سے تدبیر نہیں ہوتی
 کیوں دیکھتے ہیں مجھ کو حیرتِ جہاں والے
 کیا غم کی یہاں کوئی تصویر نہیں ہوتی

میں لائق کشتن ہوں یہ سچ ہے مگر دیکھو
 تقدیر بگڑ جانا تقصیر نہیں ہوتی
 آداب و فاسیکھو، اندازِ جفا چھوڑو
 یوں قصرِ محبت کی تعمیر نہیں ہوتی
 کیوں درو نہیں بڑھنا کیوں ست نہیں آتی
 کیوں خواب پریشاں کی تعمیر نہیں ہوتی
 تاثیرِ محبت سے آہیں تو ہوئیں پیدا
 آہوں میں نظر پیدا تاثیر نہیں ہوتی

بے بسی

ایک بے کیف شام کے بس میں
 ریگتے سائے، اذگستی راہیں
 چند سہمے ہوئے چہرے اور میں
 زندگی رنگ و بو سے بیگانہ
 سڑنگوں، دل گرفتہ اور اُداس
 آہ وہ اس کے قہقہے اور میں
 چاہتا ہوں گزیر سکوں اک بار
 آرزوؤں کے چپستانوں سے

ہوں جہاں لاکھوں چہچہے اور میں

ہر نفس میں نغمہ نہاں ہے

خاک پا ہو میری بہار بدوش

یہ سماں جادواں رہے اور میں

دلِ ناکام کی تن آسانی

نخندہ زن ہے سرے ارادوں پر

ورنہ دریائے غم بہے اور میں؟

جانے یونہی رہیں گے اب کب تک

رینگتے سائے، ادنگھتی راہیں

چند سہمے سوتے چہے اور میں

غزال

تصویرات کی دنیا بھی میرے بس کی نہیں

چمکتے خوابوں کی رعنائیاں تمام ہوئیں

تمام انجمن آریاں تمام ہوئیں

جہاں میں میں ہی نہیں ہوں جہاں میں کچھ بھی نہیں

رہیں شام ہی دیکھے نگاہ والوں نے

وہ دن کہ جن میں محبت کے جانفزا نغمے

مہکتے پھولوں کی آغوش میں مچلتے تھے

جنہیں گداز کیا تھا شگفتہ حالوں نے

میرے خیالوں سے روشن تجو کائنات بہار

انہی کے دم سے میرا عہدِ شوقِ رنگیں تھا

جمالِ گلشنِ فردا میں رنگِ نر نہیں تھا

نہ ٹلنے والے غمِ زمیست پر ہے جو نثار

زمین کے سینہٴ پامال سے ہیں پیوستہ

بکھرتے خاک اُڑاتے، بھٹکتے جاتے ہوئے

دیسکوں کو تغیر سے کھٹکھٹاتے ہوئے

وہ پتے سائے میں جتنے چمن تھا گلہ ستہ

آل

اپنی امیدوں کے ویرانوں سے
 سر جھکائے ہوئے تنہا چپ چاپ
 میں کسی طور گزر آیا تھا
 پھر مرے اُجڑے سکوں سے بھر پور
 ہر طرف پھیلی ہوئی دنیا میں
 نغمہ گل نہ گل نغمہ تھا
 میری تیج بستہ حرارت سے مگو

چند کھوئی ہوئی نظروں کا جہاں
 آج یوں ابھکا کہ جی جانتا ہے
 جیسے کچھ پا ہیسیا ہو اُس نے
 میری منزل کے خرابے کا نشان
 درودِ دل خاک جہاں چھانتا ہے

جانے کیوں اب یہ گماں ہوتا ہے
 اپنی سنگین خموشی کو لئے
 اک نئے سانچے میں مٹھنا ہے مجھے
 اور اُسی درد کی لیس کہ تندیل
 جس کو تاریکی میں رکھا اب تک

اپنے ہی سانچے پہ پلپٹا ہے مجھے
 نومبر ۱۹۷۷ء

غزل

بسکہ نہ کام آسکا عشق میں دل دیا ہوا
 حاصلِ زلیبت ہو گیا نامِ ترا ایسا ہوا
 حدِ جنوں سے ہوں پئے ورنہ کہاں کہہ سکے
 خندہٴ نوبہار سے چاکِ جگر سیا ہوا
 عشق کی آبر و وفا، حسن کی آرزو فنا
 میرا کیا تو کیا ہوا آپ نے جو کیسا ہوا
 کیوں نہ ہوانے بے خودی ہو مجھے وجہِ سرخوشی

دے کے سکونِ زندگی ہے یہ جنوں لیا ہوا

تیرے کرم سے گواٹھا لطفِ جہانِ مدعا

کم نہ مگر ہوا ترا ذوقِ ستم دیا ہوا

چارہ گر حیات نے موت سی شے بھی دی تو کیا

شوقِ طلب میں بار بار زہر یہ تھا پیسا ہوا

زندگی

آہلِ حسن کی ناکامیوں میں کھوئی ہوئی
خزاں۔ گداز خزاں باغ سے گزرتی ہے

نخیف پتے سرکتے ہیں جمع ہوتے ہیں
گرد بکھرتے ہیں پھر قافلوں کی دوست ہیں
عجیب رنگ سے چلتی ہے بادِ اورہ کار

یہ تیرگی کا اجالہ۔ ہنگامہ چمکاؤ

فضا کے سینے کو بوجھل پروں سے سہلاتا
 نہ جانے کونسی بستی کو اڑتا جاتا ہے

اُداس چاند کے دامن میں روشنی بھی نہیں
 فسروگی ہی جھلکتی ہے چشمِ انجم سے
 بہار آئی تھی کس شہم کے تبسم سے

غزل

مٹ مٹ کے محبت میں تیری یوں تجھ کو پکائے جاتے ہیں
 کٹ کٹ کر دریا کی تہ میں جس طرح کنا سے جاتے ہیں
 کیا خوب ہے تیری محفل بھی، محفل ہے کہ چسک دینا کا
 کچھ نیسے کھداتے آتے ہیں کچھ درد کے مارے جاتے ہیں
 کیوں عشق کو ٹمنا حسن کو نبنا لازم تھا معلوم ہوا
 کچھ کام بگاڑے جاتے ہیں کچھ کام سنوارے جاتے ہیں
 رہ مل تو گنتی ہے منزل کی لیکن یہ ہوئی حالت اپنی
 ارمان بڑھائے جاتے ہیں اور حوصلہ مارے جاتے ہیں

یاد و محبت تھا وہ بھی آنکھوں میں ہیں نقشے پل پل کے
 یا وقت یہ آیا ہے کہ یونہی اب عمر گداے جاتے ہیں
 امیدوں کی بستی بھڑی دل مٹ گیا، لیکن پھر بھی ہاں
 انکوں کی ٹنڈی چھاؤں میں آہوں کے سرائے جاتے ہیں
 تنہم آئی تھی، آنا تھا انہیں کیارات پہاڑی کٹ بھی گئی
 تنگ آ کے فریبِ عدسے با چاند سناے جاتے ہیں

تو رہاں کا مزار

ہر نفسِ چتریاں کجوروں کی

جن کے سائے میں کچھ درودِ بھار

سرِ دُعا موشِ جستہ مالِ نجیف

بوڑھی بیوں کے بوجھ سے خم دار

ان کو لکھیرے ہیں سرِ گردِ آلود

نگِ ہستی ہوا ہے جن کا وجود

جن کے سینوں میں راز کی صورت

کانوں تک پہنچی نیم باز آنکھیں
 احمریں گال، کھٹکتی پشیمانی
 کھینچتے ہونٹوں کی آتشیں قوسیں
 جن کی خاطر بنے تھے راج محل
 خوشنما شہر، قلعے، تاج محل

سر دے بال نسل تیموری
 سر برد آور دہ، وضع دار بلبلند
 خوگر گرم و سرد تہمت، حلیم
 بے نیاز مال، حسن پسند
 صرف سودائے انتقام نہیں
 اپنے انجام کا غلام نہیں فردری ۱۳۳۷ء

اپنی کہانی

اُس کی آنکھیں ہیں۔۔۔ دہکتے ہوئے انگاروں پر
 مر مر میں لکھ کا یا بیک سائنٹیفک غلات
 دم بخود شعلوں کی مدت سے چڑھا ہو جیسے

شیر کے پنجرے کو گھیرے ہیں تماشائی کسی
 دو پہر موسم سرما کی بھلی دھوپ مگر
 وہ کسی اور ہی عالم میں پڑا ہو جیسے

اُس کی آنکھوں میں کھٹکتی ہے وہی راست ابھی
 جس میں کمزور شکاری نے ریاکاری سے
 ایسی دنیا میں وہ خود جس کا خدا ہو جیسے

جس میں ہنگامہ محشر ہو کبھی اُس کا خرام
 سانس لے سکتا نہ ہو جس میں کوئی اُس کے سوا
 اُس کی آواز جہاں سیل بلا ہو جیسے

ایسی دنیا میں کیا سیجگوں ہاتھوں سے اُسے
 دست و پا باندھ کے یوں فاقہ کشی پر مجبور
 جامِ آزادی میں پینام فنا ہو جیسے

تنگ و تاریک چھاب روبرو نیندناں کی طرح
 تنہی جبر میں لپٹا ہوا پامال کچھپا۔
 جس میں وہ — بھیرا سا اک ڈھیر پڑا ہو جیسے

اور پھر سامنے اُس کے ہیں پھسکتے آہو
 چڑچڑانے ہوئے لمس گور اکڑتے بندر
 بوڑھا لومڑ — جو کھڑا اُڈنگہ رہا ہو جیسے

اُس کی آنکھوں میں اتر آیا ہے احسانِ کلخوں
 سر دلو ہے کی سلاخیں یہ گراں دیواریں
 توڑ ہی ڈالے گلاب ٹھکان چکا ہو جیسے

نئی تحریکیں

ہوا چلی۔ کنول کنول سے کھیلتی ہوا چلی

پھلتے سینہ جہاں نما میں تھر تھری سی ہے
صدائے آب و رنگ جیسے اچھ کے گہری نیند سے
دھلی ہوئی فضا کے مشکبوس بدن میں رچ گئی
ہجوم موج نیلگوں یہاں وہاں کہاں نہیں!
ڈلکتے موتیوں کا تھال ایک ایک پتہ ہے
نکھر رہا ہے دمبدم جو سطح آب سے لگا

جسے سنورتی تیرتی بطوں کا اجلا بانکین
چھپی ہوئی کشاکش نمویں گم نہ کر سکا

ہوا بڑھی۔ ہوا کے بے درخرا م سے اٹھا
لچکتی سرسراہٹوں کا نغمہ طلسمِ زرا
وہ ایک سربلند لہر دفعتاً اچھل پڑی
کنارِ ریگ سے پڑے کی داستان ہی اور ہے
ہرے بھرے چنے کے کھیت میں مچھی کھلبلی
پٹ پٹ کے مچھرتی ہے ایک ایک تارِ خنو
مچلتی ہر اک عجیب کیفیت میں ڈوب کر
وہ جیسے ایڑیاں اٹھا کے پھول چومنے کو ہے
مگر کہاں۔ ہوا کے بل پہ نرم نیلگوں کنول

سرک کے سر اٹھائے دور۔۔۔ اور دور ہو گیا

ہر ایک سمت بڑھتا راک ٹھم گیا۔۔۔ یہ کیا ہوا

سجلی طرح دار گردنوں کا دلوانہ خم

ہوا کے بے پناہ سلسلے کو جیسے کھا گیا

چھلکتی جھیل زندگی کی کشمکش کو بھول کر

فنا کے گھاٹ اتارتے سکوں سے پھر لپٹ گئی

مچلتی لہر کے جنوں کا اب کہاں کوئی نشان

بطیس بھی سو گئیں نہ جانے کس جہاں ہیں کھو گئیں

فضا کے دم بخود لبوں پہ کوئی داستان نہیں

کنول کنول سے کھیتی ہوا کی زندگی ہے کیب

جنگ

اُوس لیٹی ہیں محروم نقشِ پیرا ہیں
فسرہ گھاس کے سینے سے دُور ہیں سائے
شگتہ گھاؤں میں دہنقاں نہ خستہ جاں گھائے

سگتی شام کی سرخی سیباہِ فامِ نبوں
گمراہ ہے خاطرِ گل پر لطیف موجِ باد
ماولِ گوشہ صحرانِ چین ہے بے فریاد

رہیں شائبہ موم سوم رس بھرا پیغام
 جگر نگار ہے مہجور آہ نرم و گداز
 شبِ دراز، ستارے نہ ماہِ محرمِ از

جمیل خاک کے ذروں پہ بیوگی کے نشان
 برہنہ گر سنگی بارِ زندگی سے چھوڑ
 مہیب سمیر کے دامن میں بے بسی ستور

عدوئے دوست نما اور فریبِ نشانِ وطن
 درِ رقیب پر جلتے ہیں بسمِ جانِ وطن

جوانی

تُو نے دیکھا ہے اُسے

جاتے ہوئے ارضِ حجاز

کتنا موزوں تھا جواں قسبِ دراز

— دل میں کھیا جاتا ہے

تُو نے چاہا ہے اُسے

مصر! ابوالہول جمال

کتنے مردانہ تھے اُس کے خد و خال

— درد بڑھا جاتا ہے

تُو نے پایا ہے اُسے

شمعِ شبستانِ فرانس

کس قدر گرم تھا اُس کا ہر آنس

— جسمِ جلا جاتا ہے

تُو نے روندا ہے اُسے

جنگِ اٹا میرِ سہاگ

ماورِ گیتی میرے واسطے جاگ

وقت اُٹا جاتا ہے

غزل

اب چھوڑ تصور میں مرنا میداں میں نکل آجینے کو
 طوفان کے سینے پر کھینا ہے تجھ کو اپنے سینے کو
 گرتوں کا ہنسا خوب سہی لیکن یہ سنبھلنے کو گرنا
 حیرت ہے کہ چاہا کیوں تو نے جینے کے ایسے قرینے کو
 کیوں نہ نہ رہا نہ نام سہجہ بول پھیلی ہوئی دیکھ کر تیری
 بن صبح کی پہلی دھوپ کی کرن اور پھر دئے اسکے سینے کو

پا مالِ حمین میں تیرے اگر آئے تو بہارِ نو آئے
 شبنم کی بجائے غنچوں کو تاروں کا لہو دے پینے کو
 ہر چند پسند ہیں تجھ کو نظریہ خاک یہ چاک گریباں کے
 یوں منظرِ عام پہ لانے سے کیا بربادیِ دل کے خزانے کو

شخُون

کالی، اندھی رات، بھیانک
 پھیلی پھیلی خاموشی کا
 کالا جادو، اس میں اچانک
 اک ہنگامہ — سیل بلا ہے
 ذرہ ذرہ کانپ اٹھا ہے
 دوڑ رہے ہیں وحشی گھوڑے
 ہیبت ناک گھنی تاریکی

مار رہی ہے آتشیں کوڑے
 راج محل پیوند نہیں ہیں
 شعلے ہیں اور انکے مکین ہیں

چمکی خون آشام سیاہی
 چینخیں آہیں ہچکیاں نالے
 دہشت سے لپٹی ہے تباہی
 راکھ کے ہر سو ڈھیر کھڑے ہیں
 زندہ مرنے جن میں گڑے ہیں

بڑھتے پھرتے جنوں کے سہارے

مثل شہاب ثاقب پل میں
 آئے گئے بڑا کے شرارے
 نقشِ پا ہے نہ راگنذر ہے
 ویرانی تا حسدِ نظر ہے

بخشی گھوڑے مگر ہیں فسانے
 وقت نے جن سے تراش لیتے ہیں
 اُسے سیدھے لاکھ بہانے
 خواہشِ سیم و زر بھی نہیں ہے
 فاقہ کشی کا ڈر بھی نہیں ہے

اسکندر چنگیز ہلاکو
 یکساں تھا ان سب کی نظر میں
 چشمہ حیواں، چشمہ باکو
 اب بھی وہی ہے فطرتِ آدم
 بربادی میں ہے عظمتِ آدم

غزل

آئے ہو یوں تباہ کرنے کو
 آفریں اس نگاہ کرنے کو
 جان دیتا ہوں اپنے مرنے پر
 سانس یہ تنہا ہوں آہ کرنے کو
 میری ہستی ہے دہریں گویا
 زندگی کا گستاہ کرنے کو
 جل گیا مثل آتش خاموش

دل تڑپتا کھتا چاہ کرنے کو

سادگی میں ہے بانگیں پنہاں

حسن کو بے پسند کرنے کو

اُن کو چاہوں نظر وہ بات کہاں

چاہتا ہوں نسبہ کرنے کو

اکتوبر ۱۳۵۵ء

بنی آدم

یہ بھیا نک سیہ، گھنا جنگل
جس کی صورت سے خوف طاری ہے
کون جانے کھڑا ہے یوں کب سے
وقت پر اس کی عمر بھاری ہے

موٹے موٹے تنے درختوں کے
جھڑیاں چھال پر درشت و مہیب
گرتی گرتی جھکی جھکی شاخیں
اُبھری اُبھری جڑیں عجیب عجیب

سمٹے سمٹے سے زرد روپتے
 ساتھ موسم کے آتے جاتے ہوئے
 پھیلے پھیلے سے ہر طرف سائے
 گھاس پتیرگی بچھپاتے ہوئے

رات دن، ماہ، سال، سال بہ سال
 ان کی ہیبت میں ڈھلتے جاتے ہیں
 اور یہ پُر ہول نقش صدیوں کے
 اپنی عظمت سے جلتے جاتے ہیں

آندھی

دن کو لپیٹ لیں لیس کر اٹھی اپنا رُوپ دکھانے
شام کی گہری دھند لاہٹ کی بوجھل خاک اُڑانے

دنیا پر چھپا جانے

اپنی رومیں بہا تی سب کو چٹائے پھنکائے
ساتھ نہ رہے جو اُس کو مٹائے رہ رو کوڑے مارے

پھرے اُسکے سر ہانے

گھنے دختوں کی شاخوں کو موڑے توڑے جھکائے
 ریت پر بنے ہوئے محلوں کو جھٹکے دے دے گرائے
 ڈھونڈے نئے ٹھکانے

بھاری بھر کم دروازوں کے پھاڑے رنگیں پر دے
 تہ خانوں میں روشن شمعوں کو نہس کر گل کر دے
 کہے انوکھے فسانے

رات — اندھیری رات یونہی ہر لمحہ رنگ نکالے
 سہا سٹھا اجالا کیسے اس طوفان کو ٹالے
 صبح! کوئی کیا جانے

شام

مشتعل حسن کا انبوہ کثیر

بہر طرف پھیلتا، بڑھتا، چرھتا

روڈنا آگ بگاتا، اُٹھا

اب کہاں وقت دل و دوست کی غمخواری کا

خون آلودہ اُفتق کی بنجیر

پیچ و خم کھاتا پُر اسرار دھواں

دُوراک ڈوبتی آوازِ گراں
بہرِ نشاں جا بگئی عشق کی دشواری کا

رات کی سرگیں زلفوں کے اسیر
ڈبڈباتی ہوئی آنکھیں تارے
نوحہ خوانی کو ہیں نکلے بارے
دن کی میت پہ بھرم کھل گیا عیسیٰ کا

دن یہی میرے جنوں کی تدبیر
اک سکوں زار سے ٹکراتی ہے
تیرگی بڑھتی چلی جاتی ہے
مر مر میں صبح بھی اک خواب ہے بیداری کا
جن ۱۳۲۲ء

صبحِ کاذب

تیرگی جیسے اُٹھی —

دست دیا یوں زلیبت کے آثار پھیلانے لگے
رات کی آنکھوں کے گوشے بھی نظر آنے لگے

راہِ ماہموارِ تنگ —

جارِ ماہوں پھر اُسی کہنہ سرائے ناز کو
چھیرتا تھا میں کبھی جس کے سرِ دود سا زکو

بند ہیں بھاری کوڑا۔

کھوٹا ہوں جانے کتنے بندھنوں کو توڑ کر
اسکے گھٹنے، اُس کے بازو، اُس کے سر کو پھوڑ کر

کھوٹا ہے خونِ گرم۔

دیکھتا ہوں اُس کو ایسے دوست کی آغوش میں
جس کی کوشش سے میں دباتا ہوں اپنے جوش میں

ٹوٹتا ہوں سڑکوں۔

بڑبڑاتا، گرتا پڑتا، بھڑکیں کھاتا ہوا
صبحِ کاذب ہے اُبی یوں دل کو سمجھاتا ہوا

الحجھن

یتیرگی

اور ہر گھڑی بڑھتی ہوئی

اس کی انوکھی دلکشی

جیسے سکوں کے بحر بے پایاں کی حامل ہے یہی

دنیا کی منزل ہے یہی

جیسے یہی

پھیلی ہوئی نزدیک و دور

اک جنتِ کیف و سرور

جیسے اسی کی گود میں آسودگی پھولے پھلے

تسکین پائیں دل جسے

اور روشنی

یہ مرجعِ پیکِ خیال

صورتِ گرِ حسنِ جمال

اپنی حکمتی دستوں کا لاکھ پھیلائے فسوں

ممکن کہاں اس میں سکوں

لیکن نہیں

دل۔ کارزارِ رنگِ دُبو

آئینہ دارِ آرزو

ہے گھاس پر بکھری ہوئی شبِ نیم اسی سے صوفیاں

جیسے زمیں پر کھنٹاں

یہ دن یہی
 ہنکا مہ آئے بہار
 بے آب چہرہ و کف نکھار
 اُڑتا ہے لیکر اس طرح انساں کی سعی خام کو
 گویا خدا ہے نام کو

یہ کشمکش
 یہ روشنی کی زندگی
 یہ تیرگی کی دلکشی
 کیا اک پریشاں خواب ہی بن جائیں گے یہ دن یہ رات
 جانے کہاں ہے کائنات

غزل

اُن پہ آئی کہاں ٹلی ہے ابھی
ذکر میں اگلی گلی ہے ابھی

ہر طرف شورِ نو بہار سہی
دمِ سنجود پھر بھی ہر گلی ہے ابھی
جان دینا جنوں سہی لیکن

رسمِ دنیا میں یہ بھلی ہے ابھی
میری صورت پہ بھولنے والے

اُنکے وعدوں میں یہ ڈھلی ہے ابھی

غنیچہ دل کبھی کھلے شاید

زندگی کی ہوا چلی ہے ابھی

اک امید سحر ہے رات کے پاس

اُس کے خوں میں یہی پٹی ہے ابھی

اور کیا ہونگے زیت کے آثار

مجھ سے پیوستہ بے کلی ہے ابھی

جانے کیونکر ہوا نظر خاموش

بزمِ عالم میں کھلبلی سے ابھی

ساقی نامہ

پلاساقیا بادۂ ارغواں نہیں بن گئی شکِ بارغِ جہاں
 فلک پر ہے سرگرمِ مشقِ خرام پس پردۂ ابدِ ماہِ تمام
 مگر خواہشِ دیدِ حسنِ نہیں اُسے رکھ نہیں سکتی حجابِ نشیں،
 روئے سیہ بچا کر بار بار وہ کتنا ہے نطفِ رۂ روزگار
 نگاہوں میں اسکی ہے مینائے نور نہیں پر بہاتا ہے دریائے نور
 فسوں کا رہے کس قدر چاندنی ستاروں کی ہے ہمسفر چاندنی
 خموشی میں گم ہے اُدھر شہِ درہ ہوا ہے ادھر سیمِ برقِ قبرہ
 وہ مغلوں کی عظمت کا ادنیٰ نشان وہ سائے میں جس کے ہے نورِ جہاں

جہاں گنیر کی آخری خواب گاہ جہاں عشق نے آکے چاہی پناہ
 چمکتا ہے یوں گنبدِ مرمریں کہ تھا طور کا جیسے منظر یہیں
 دروہم و دیوارِ ضروریز میں غمِ دہر میں عشرتِ آمیز ہیں
 وہ ہے دلکشی صورتِ آب میں مہ و ابرائیم کے پرتا لابی ہیں
 دنیا پاشیوں کا جہاں ساتھ ہے عروسِ فلک لکشاں ساتھ ہے
 نہیں رعبِ جلوہ سے تابِ بیاں کھڑا سر کے بل مقبرہ ہے یہاں
 کجھوڑ کے سائے میں سبزے کا رنگ دوشاں کناروں سے کرتا ہے جنگ
 شبِ تاب میں ہے وہ تابندگی چمک اٹھے جس سے روزِ زندگی
 ہوا ہلکی ہلکی سی چسپلنتی ہوئی گلوں کے تہم میں ڈھلتی ہوئی
 مگر جس سے جھکتا نہیں خود پسند سرِ آسماں بوسں سرِ بلند
 چمکتی ہیں کلیاں اس انداز سے کہ پیدا ہوں نغمے ہر آواز سے
 یہ موسم ہوا و زندگانی کا ہوش یہ محفل ہوا و ہونے کی خوش

قرارِ دل بے قرار آگئی

بہار آگئی پھر بہار آگئی

دعائیں ہوئیں میکشوں کی قبول

عز دس مے مشکبار آگئی

گل نرم پر برگِ خوشنمیز پر

جوانی میرا خسار آگئی

بھری ہیں فضاؤں میں سیقیاں

معنیِ فطرت بہار آگئی

گہرائے شبِ نیم کجرتے نہ یوں

چمن کی مگر گلزار آگئی

کیا ہے زمانے کو پابندِ عیش

بہانے سے وہ سحر کار آگئی

نظر آرہی ہیں جو رنگینیاں

گلستاں کی پروردگار آگئی

معنی متم تو نے ڈھایا یکسا قصیدہ سا مجھ کو سنایا یکسا

پریشان کر دی طبیعت مری نہ سمجھا مجھے تو بھی قسمت مری

قسم ہے تجھے نعمہ بار ازل نہ آئی تھی کیا تجھ کو کوئی غزل

غزل وہ محبت کی پرواز گاہ وہ پامال غم دل کی رنگین آہ

بھرا جس میں کہ کیف ہجر وصال تنہا کاخوں کے کسی کا خیال

ہوئی ہو بیاں عشق کی واردات بگڑتی ہو چھپرہیں بن بن کے بات

جوانی کا وہ قصہ دردناک گریبان کے جس پہ ہنستے ہوں چاک

جہاں بانگین سے بٹھے سادگی جہاں لطف دیتی ہو فنا دگی

جہاں خامشی حسنِ مستدیر ہو جہاں غم مسرت کی تصویر ہو

نظر جس میں آئیں وفا و اریاں ستم دوستوں کی اداکاریاں

غضب سے ہلکے میں یہ کہتا ہوں کیا کسی اور دنیا میں رہتا ہوں کیا
 بیاں میرا کتنا ہے بے ربط سا محبت کا ہے کیوں مجھے ضبط سا
 پلا سا قیام پلا سا قیام میرے درد کی لا دو سا قیام
 حقیقت سننا آتشنا ہوں ابھی تناؤں سے کھیلتا ہوں ابھی
 ابھی دیکھتا ہوں رُخ آسماں ابھی زندگی کا مجھے ہے کہاں
 ابھی دوڑتا ہے رگوں میں لہو ابھی جی میں ہے موت کی آرزو
 ابھی آتشِ عشق دم سا زہ ہے ابھی نغمہ سوزِ غم سا زہ ہے
 ابھی کہہ رہا ہوں فاقوں پہ ناز ابھی دردِ جانکاہ ہے دل گزار
 ابھی دشتِ پیما ہے جوشِ جنوں ابھی کیفِ زاضطراب سکوں
 ابھی حشرِ سماں ہے یادِ ثباب ابھی ذرہٴ دل میں ہے آفتاب
 ابھی چاہتا ہوں محبت کو نہیں حسینوں کو نعموں کو خوشت کو نہیں
 تکلف کا پردہ اٹھا مٹا نہ اب فوقِ بھی کو اور آ زما

معطر فضاؤں پہ چھائے غزل پھر گنتی ہوئی کوئی آئے غزل

”اٹھانا غمِ جاں ستاں اور ہے

زمانہ ابھی مہرباں اور ہے

جلادِ مکی برقیں جہاں سوز کو

مری آہِ آتشِ فشاں اور ہے

خیمت ہے دوائے جگر چارہ گد

تقاضائے حسنِ بیاں اور ہے

نہ ہوتی ہے مشکل کشا موت ہی

مجت میں جی کا زبیاں اور ہے

تڑپتا نہ تھا یوں اسیرِ دمن

قفص میں کوئی امتحاں اور ہے

لب جو دساقی مہوش کیسا تھ

بہارِ مے ارغواں اور ہے

سے ہونگے قصے بہت عشق کے

نظر کی مگر داستان اور ہے

معنی یہ دیکھ تھا کیا تیرا لگاں بدن میں لگاؤی مے جس نے آگ

مرا شعلہ عشق بھڑکا دیا مری روح کو اور ترپا دیا

مجھ یا د آئے جوانی کے دن جوانی کے دن زندگانی کے دن

وہ دن جب نہ تھا دل جفا آشنا محبت کی دنیا سے نا آشنا

فریبِ فاس نے کھائے نہ تھے جفاؤں کے صدمے اٹھائے نہ تھے

نہ روتے تھے اس طرح مجھ کو نصیب نہ آیا غمِ جاں ستاں تھا قریب

نہ آنکھوں سے بہتا تھا سیلاب نہ دیکھا تھا سامانِ جوشِ جنوں

نمائیں رہتی تھیں ہر دمِ جواں نہ ملتا تھا اس بے حسی کا نشان

اٹھایا نہ تھا رنجِ دیوانگی کہ دیکھا نہ تھا زنگِ بیگانگی

نہ مجبوریاں تھیں نہ رسوائیاں نہ شبہائے فرقت کی تنہائیاں

بس بکھرتی تھی آرام سے

(اگست ۱۹۳۷ء)

غرض تھی مے و ساتی و جام سے

بسو بھر کے ساتی پلانا مجھے گد چاہتا ہوں اٹھانا مجھے

تڑے سامنے درد و غم آئے کیوں مجھے یاد ماضی کی تڑپائے کیوں

نہیں ہے میسر جوانی تو کیسا نہیں ہے جنوں کی نشانی تو کیا

جوانی کا دلکش ترانہ سہی جوانی کا رنگیں زمانہ سہی

جوانی کا ہر چند خوش کن ہے نام مگر ہے بھیا نک جوانی کی شام

جوانی کا گو مختصر سا ہے دور نرالے ہیں لیکن جوانی کے طور

جوانی کے رہتے ہیں نازیبست داغ جوانی سے بھرتا ہے غم کا ایاغ

جوانی کی باتیں جوانی کا جوش نہیں چھوڑتے زندگانی کا جوش

جوانی میں انسان انسان نہیں جوانی کا ایمان ایماں نہیں

جوانی کی بربادیوں کا ثبوت مری زندگی کا مسلسل سکوت
 مگر یہ ستم اور کیسا ہو گیا جواں سال ساقی خفا ہو گیا
 غضب ہو گیا دیکھتے دیکھتے بنا بُت خدا دیکھتے دیکھتے
 نگاہوں کی شاواہیاں لٹ گئیں زمانے کی آبادیاں لٹ گئیں
 نہیں خندہ کل کا کچھ اعتبار رہیں خزاں ہو گئی ہے بہار
 کرشمہ ہے ساقی کی کسفات کا بنا جو تبن گڑ مری بات کا
 نئیوں تلخ ہوتی کہانی مری فطرت میں تھی اپنی جوانی مری
 ستایا ہوا ہونچانی کا میں اسی گردش آسمانی کا میں
 جوانی کی گوہے نکایت مجھے جوانی سے لیکن ہے الفت مجھے
 میسر جو ہوتی جوانی مجھے رلائی نہ یوں زندگانی مجھے
 بگڑنا نہ ساقی مناتے نہ ہم عبرتِ نازِ بے جا اٹھاتے نہ ہم
 عبت ہے مگر ان کی سبب ہی نہیں آج کل ساقیوں کی کمی

گیا وہ پرانا زمانہ گیا سنا ہے جہاں نے فسانہ نیا
 زمانے پہ چھائی ہے تہذیب نو عجب رنگ لائی ہے تہذیب نو
 نہیں اب کسی پر کسی کا مدار اگر ایک روٹھے تو ساقی ہزار
 مجھ تکے خواہاں ہیں سمیں دین سکھاتے ہیں عشق بازی کے فن
 حبیبنوں کو اس آگئی دلبری مے ناز میں غرق عشوہ گر می
 بہت بڑھ گیا کہ چہ معیارِ حسن زمانہ ہوا ہے پرستارِ حسن
 گئے دن کہ لغمہ سرائی تھا عیب سرِ انجمن خود نمائی تھا عیب
 نہ تھے بے حجاب اس طرح نازیں کہ سینہ نمودار گم استیں
 جہاں میں جویں انقلاب آگیا میرا کیوں نہ واپس شباب آگیا
 منہ پیلا تو کہ گاؤں گائیں مناکر جوانی کو لاؤں گائیں

بہت گردش آسمانی سہی

بہت حسن کی بدگمانی ہی

محبت میں رہتا ہے کس کا نشان
 مری موت تیری نشانی سہی
 مے زندگی میں سہم غم بھی ہے
 مے زندگی ارغوانی سہی
 تراورد ہے میری کل کائنات
 مرا عشق تیری کہانی سہی
 مرے شوق کا صحرانِ لالہاں
 تمناؤں کی بے زبانی سہی
 کیا نظر زندگانی میں اور
 خراب محبت جوانی سہی

